




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2026.03.20 පැය 0800	දුරකථන අංකය Tel.NO	011-2887973	මගේ අංකය My NO	D/Media/Out/473 /2026	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. වෙඩි තබා මනුෂ්‍ය ඝාතනයකට අදාළ සැකකරුවන් දෙදෙනෙකු අත්අඩංගුවට - පැලියගොඩ කොට්ඨාස අපරාධ විමර්ශන කාර්යාංශය.

2025.07.03 දින රාගම පොලිස් වසමේ බටුවත්ත ප්‍රදේශයේ නිවසක් ඉදිරිපිටදී යතුරුපැදියකින් පැමිණි නාදුන්න පුද්ගලයින් දෙදෙනෙකු විසින් පුද්ගලයෙකුට වෙඩි තබා ඝාතනය කිරීමේ සිද්ධිය සම්බන්ධයෙන් පැලියගොඩ කොට්ඨාස අපරාධ විමර්ශන කාර්යාංශය විසින් විමර්ශන ආරම්භ කර තිබිණි.

ඒ අනුව, 2026.03.17 දින ඉහත වෙඩි තැබීමේ සිද්ධියට සම්බන්ධ වෙඩිකරුවෙකු විමර්ශන නිලධාරීන් විසින් අත්අඩංගුවට ගන්නා ලදී. එම අපරාධය සම්බන්ධව වැඩිදුරටත් සිදුකල විමර්ශනයේදී ඉහත වෙඩිකරුට ප්‍රවාහන පහසුකම් ලබා දෙමින් ආධාර අනුබල දුන් සැකකරුවෙකු 2026.03.18 වන දින මාදම්පේ ප්‍රදේශයේදී අත්අඩංගුවට ගෙන ඇත.

සැකකරු වයස අවුරුදු 29 ක් වන මාදම්පේ ප්‍රදේශයේ පදිංචිකරුවෙකි.

එම සැකකරුගෙන් සිදුකල වැඩිදුර ප්‍රශ්න කිරීමේදී 2026.03.07 වන දින ජාඇල පොලිස් වසමේදී නිවසකට වෙඩි තැබීමේ සිද්ධියට ආධාර අනුබල දී ඇති බවට අනාවරණය වී ඇති අතර සැකකරුගේ නිවසේ සහවා තිබූ බෝර 12 වර්ගයේ ගිනි අවියක්, එම පතරොම් 14ක් හා ව්‍යාජ අංක තහඩු යොදන ලද යතුරුපැදියක් පොලිස් භාරයට ගෙන ඇත.

සැකකරුගෙන් සිදුකල වැඩිදුර ප්‍රශ්න කිරීමේදී 2025.07.03 දින රාගම බටුවත්ත ප්‍රදේශයේදී පුද්ගලයෙකුට වෙඩි තබා ඝාතනය කිරීමේ සිද්ධියට ආධාර අනුබල දුන් තවත් සැකකරුවෙකු 2026.03.19 දින වැල්ලම්පිටිය ප්‍රදේශයේදී අත්අඩංගුවට ගෙන ඇත.

සැකකරු වයස අවුරුදු 35 ක් වන වැල්ලම්පිටිය ප්‍රදේශයේ පදිංචිකරුවෙකි.

මෙම සැකකරුවන් දෙදෙනා විසින් 2025.07.14 දින මාදම්පේ ප්‍රදේශයේදී පුද්ගලයෙකුට කඩුවකින් පහරදී බරපතල තුවාල සිදුකිරීමේ අපරාධයක සැකකරුවන් බවටද අනාවරණය වී ඇත.

අත්අඩංගුවට ගත් සැකකරුවන් රාගම පොලිස් ස්ථානය වෙත ඉදිරිපත් කර ඇති අතර රාගම පොලිසිය විසින් වැඩිදුර විමර්ශන සිදු කරනු ලබයි.

02. කුෂ් මන්ද්‍රව්‍ය සමඟ සැකකරුවෙකු අත්අඩංගුවට - පොලිස් මන්ද්‍රව්‍ය කාර්යාංශය ගුවන්තොටුපල ඒකකය.

2026.03.19 දින රාත්‍රී කටුනායක බණ්ඩාරනායක ජාත්‍යන්තර ගුවන්තොටුපල පැමිණීමේ පර්යන්තයේදී පොලිස් මන්ද්‍රව්‍ය කාර්යාංශ ගුවන්තොටුපල ඒකකයේ නිලධාරීන් කණ්ඩායමක් විසින් වැටලීමක් සිදුකර කුෂ් මන්ද්‍රව්‍ය කිලෝ ග්‍රෑම් 05 ග්‍රෑම් 140 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 32 ක් වන මුතුර් ප්‍රදේශයේ පදිංචිකරුවෙකි.

පොලිස් මන්ද්‍රව්‍ය කාර්යාංශය විසින් වැඩිදුර විමර්ශන සිදු කරනු ලබයි.

03. හෙරොයින් හා අයිස් මන්ද්‍රව්‍ය සමඟ සැකකරුවෙකු අත්අඩංගුවට - කොළඹ උතුර කොට්ඨාස අපරාධ විමර්ශන කාර්යාංශය.

2026.03.19 වන දින රාත්‍රී කාලයේ ග්‍රෑන්ඩ්පාස් පොලිස් වසමේ ඔරුගොඩවත්ත ප්‍රදේශයේදී කොළඹ උතුර කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් වැටලීමක් සිදුකර හෙරොයින් ග්‍රෑම් 153 මිලිග්‍රෑම් 600ක් හා අයිස් මන්ද්‍රව්‍ය ග්‍රෑම් 103 මිලිග්‍රෑම් 200 ක් සමඟ සැකකරුවෙකු අත්අඩංගුවට ගෙන ග්‍රෑන්ඩ්පාස් පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 18 ක් වන ඔරුගොඩවත්ත ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය විසින් වැඩිදුර විමර්ශන සිදු කරනු ලබයි.

04. ගෝඩා සමඟ සැකකරුවෙකු අත්අඩංගුවට - ගම්පහ කොට්ඨාස අපරාධ විමර්ශන කාර්යාංශය.

2026.03.19 වන දින දහවල් ගම්පහ පොලිස් ස්ථානයේ නිලධාරීන් කණ්ඩායමකට ලද තොරතුරකට අනුව ගම්පහ පොලිස් වසමේ කලුවැල්ගොඩ ප්‍රදේශයේ අත්තනගලු ඔය ඉවුරේදී නීති විරෝධී මත්පැන් පෙරීමට යොදාගන්නා ගෝඩා ලීටර් 4320 ක් (බැරැල් 24) සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 24 ක් වන කොටුගොඩ ප්‍රදේශයේ පදිංචිකරුවෙකි.

ගම්පහ පොලිසිය විසින් වැඩිදුර විමර්ශන සිදු කරනු ලබයි.

05. නීති විරෝධී ලෙස ඩීසල් තොග රැස්කර සන්නකයේ තබාගත් සැකකරුවෙකු අත්අඩංගුවට - මීගමුව පොලිස් ස්ථානය.

2026.03.18 වන දින රාත්‍රී කාලයේ මීගමුව පොලිස් ස්ථානයේ නිලධාරීන් කණ්ඩායමකට ලද තොරතුරකට අනුව මීගමුව පොලිස් වසමේ කටුවු ප්‍රදේශයේ පුද්ගලික ආයතනයක් තුළ තිබී නීති විරෝධී ලෙස රැස්කර තබාගන්නා ලද ඩීසල් ලීටර් 3532 ක් අඩංගු බවුසර් රථයක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 51 ක් වන කදිරාන, මීගමුව ප්‍රදේශයේ පදිංචිකරුවෙකි.

මීගමුව පොලිසිය විසින් වැඩිදුර විමර්ශන සිදු කරනු ලබයි.

06. ව්‍යාජ ලේඛන සකස් කරමින් වාහන ජාවාරම් කළ සැකකරුවන් තිදෙනෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමකට ලද තොරතුරකට අනුව ව්‍යාජ ලේඛන සකස් කරමින් වාහන ජාවාරම් යෙදුණු සැකකරුවන් පිරිසක් සම්බන්ධව ලද තොරතුරකට අනුව 2026.03.19 වන දින රාත්‍රී කාලයේ කැලණිය ප්‍රදේශයේදී ව්‍යාජ ලෙස ලේඛන සකස් කරන ලද කාර් රථයක්, එම් 60 වර්ගයේ අවි සඳහා යොදන ජීව පතරොම් 19 ක් සමඟ සැකකරුවන් තිදෙනෙකු අත්අඩංගුවට ගෙන ඇත.

සැකකරුවන් අවුරුදු 26, 35 සහ 40 වයස්වල පසුවන නිට්ටඹුව, රඳාවන සහ මාකොළ ප්‍රදේශයේ පදිංචිකරුවන් වේ.

බස්නාහිර පළාත උතුර අපරාධ කොට්ඨාසය විසින් වැඩිදුර විමර්ශන සිදු කරනු ලබයි.

07. කැබ් රථයක් යතුරුපැදියක ගැටී යතුරුපැදිකරු ජීවිතක්ෂයට - පරයනාලන්කුලම් පොලිස් වසම.

2026.03.19 දින සවස් කාලයේ පරයනාලන්කුලම් පොලිස් මන්තාරම මැදවව්විය මාර්ගයේ පරයනාලන්කුලම් හන්දිය ආසන්නයේදී මැදවව්විය දෙසට ධාවනය වූ නාවික හමුදා කැබ් රථයක් ප්‍රතිවිරුද්ධ දෙසින් පැමිණි යතුරු පැදියක ගැටීමෙන් අනතුරුව කැබ් රථය මාර්ගයෙන් ඉවතට පැන අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු වව්නියාව රෝහලට ඇතුළත් කිරීමෙන් පසු මියගොස් ඇත.

මරණකරු අවුරුදු 45 ක් වූ වව්නියාව ප්‍රදේශයේ පදිංචිකරුවෙකි.

අනතුරට සම්බන්ධ කැබ් රථ රියදුරු ලෙස කටයුතු කළ නාවික සෙබලෙකු අත්අඩංගුවට ගෙන ඇත. පරයනාලන්කුලම් පොලිසිය විසින් වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.